

**“वार्षिक योजना २०१४-२०१५ पुरवणी मागणी
(अनुशेष प्रस्ताव)..**

प्रशासकीय इमारत बांधकाम करुन घेण्यासाठी
तरतूद करणे (रुपये ३००.०० लाख)

महाराष्ट्र शासन

उच्च व तंत्र शिक्षण विभाग

शासन निर्णय क्रमांक :अर्थसं २४११/२०१४/प्र. क्र.६७/व्यशि-२,

हुतात्मा राजगुरु चौक, मादाम कामा मार्ग,

मंत्रालय विस्तार भवन, मुंबई ४०० ०३२.

दिनांक :-१६ फेब्रुवारी, २०१५.

वाचावे :- (१) संचालक (शिक्षण), व्यवसाय व प्रशिक्षण संचालनालय, महाराष्ट्र राज्य, मुंबई यांचे पत्र
क्रमांक : ५/नियोजन/पु.मा./अनुशेष/बांधकाम/१४-१५/२८६, दिनांक १६.१०.२०१४.

(२) शासन परिपत्रक, वित्त विभाग, क्रमांक : पूरक-२०१४/प्र.क्र. ५८९/अर्थसंकल्प-३,
दिनांक : ०१ जानेवारी, २०१५.

प्रस्तावना :-

संचालनालयाने संदर्भाधीन पत्र क्रमांक (१) अन्वये, “शासकीय तंत्र माध्यमिक शाळा/केन्द्रामधील विद्यार्थी जागांचा अनुशेष दूर करणे” या योजनेतर्गत १२ बांधकामासाठी सन २०१४-१५ या आर्थिक वर्षात उर्वरित असलेला रुपये २६०.९४ लाख सेंटेंज चार्जेस वगळून (रुपये ३००.०० लाख सेंटेंज चार्जेस धरुन) इतका निधी डिसेंबर २०१४ च्या हिवाळी अधिवेशनात, “मागणी क्रमांक : एच-९, ४२०२ शिक्षण क्रीडा, कला व संस्कृती यावरील भांडवली खर्च, ०२ तंत्र शिक्षण, पंचवार्षिक योजना-राज्य योजनांतर्गत योजना, प्रादेशिक असमतोल दूर करण्यासाठी योजना-इमारती (००) (०४) मोठी बांधकामे (४२०२ ०३२८)” या लेखाशिर्षाखाली पुरवणी मागणीद्वारे मंजूर करण्याचा प्रस्ताव शासनास सादर केला होता. सदर प्रस्तावास मान्यता देण्याची बाब शासनाच्या विचारधीन होती. त्याअनुषंगाने, वित्त विभागाने संदर्भ क्रमांक (२) च्या परिपत्रकान्वये सन २०१४-१५ या वर्षाचा महाराष्ट्र (पुरवणी) विनियोजन अधिनियम, २०१४ (सन २०१४ चा महाराष्ट्र अधिनियम क्रमांक-३९) म्हणून महाराष्ट्र शासन राजपत्र असाधारण, भाग -४ दिनांक २३ डिसेंबर, २०१४ यामध्ये प्रसिध्द करण्यात आला असल्याचे कळविले असून परिपत्रकात नमूद केल्यानुसार सर्व संबंधिकांना सूचना देण्याचे निर्देशित केले आहे.

शासननिर्णय:-

प्रस्तावनेत नमूद केलेल्या प्रस्तावास, वित्त विभागाने सन २०१४-१५ या वित्तीय वर्षासाठी, शासकीय तंत्र माध्यमिक शाळा/केन्द्रामधील विद्यार्थी जागांचा अनुशेष दूर करणे” या योजनेतर्गत १२ बांधकामासाठी अर्थसंकल्पित केलेल्या रुपये ३००.०० लाख इतक्या निधीपैकी ६०% मर्यादेत रुपये १८०.०० लाख (रुपये एकशे ऐंशी लाख फक्त) इतका निधी, “मागणी क्रमांक : एच-९, ४२०२ शिक्षण क्रीडा, कला व संस्कृती यावरील भांडवली खर्च, ०२ तंत्र शिक्षण, पंचवार्षिक योजना-राज्य योजनांतर्गत योजना, प्रादेशिक असमतोल दूर करण्यासाठी योजना-इमारती (००) (०४) मोठी बांधकामे (४२०२ ०३२८)” या लेखाशिर्षाखाली मंजूर करुन वितरणास अनुमती दिली आहे.

२. हा शासन निर्णय, वित्त विभागाच्या अनौ. संदर्भ क्रमांक-१०५/अर्थ -१२, दिनांक : ३०.०१.२०१५ अन्वये देण्यात आलेल्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०२१६१४३२१३३८०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विलास रा. वंजारी)

कार्यासन अधिकारी, महाराष्ट्र शासन.

प्रति,

- १) संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र, मुंबई,
- २) संचालक (व्यवसाय प्रशिक्षण), व्यवसाय शिक्षण व प्रशिक्षण संचालनालय, महाराष्ट्र, मुंबई,
- ३) महालेखापाल-१/२, (लेखा व अनुज्ञेयता), महाराष्ट्र , मुंबई/नागपूर,
- ४) महालेखापाल १/२, (लेखा परीक्षा) महाराष्ट्र, मुंबई/नागपूर,
- ५) अधिदान व लेखा अधिकारी, महाराष्ट्र, मुंबई,
- ६) निवासी लेखा अधिकारी, मुंबई,
- ७) साशि-१ कार्यासन, उच्च व तंत्रशिक्षण विभाग, मंत्रालय, मुंबई,
- ८) वित्त विभाग (व्यय-५), मंत्रालय, मुंबई,
- ९) नियोजन विभाग (१४७१), मंत्रालय, मुंबई,
- १०) निवड नस्ती, व्यशि- २.